

बाबा ने आज की मुरली में हमें फस्ट क्लास सेवाधारी बनने की, कर्म और योग का बैलेंस रखते हुए आगे बढ़ने की शिक्षा दी है.

### **फस्ट क्लास सेवाधारी की विशेषता कौन सी होती हैं?**

फस्ट क्लास सेवाधारी की विशेषता हैं, चाहे जो भी स्थूल सेवा कर रहे हैं, लेकिन हर कर्म द्वारा, हर कदम द्वारा बाप के गुण और कर्तव्य को प्रसिद्ध करें. सेवा करते हुए भी अन्य आत्मा अनुभव करें की ये मास्टर ज्ञान सागर, मास्टर सुख का सागर या मास्टर शांति का सागर आत्मा हैं, उसे ही फस्ट क्लास सेवाधारी कहा जायेगा. फस्ट क्लास सेवाधारी अर्थात एक समय में तीन प्रकार की, यानी मूर्त द्वारा, मनसा द्वारा और कर्म द्वारा भी सेवा करें. मूर्त से अलौकिक सेवाधारी की झलक अर्थात फरिश्तेपन की झलक दिखाई दे और मनसा अपने श्रेष्ठ वृत्ति द्वारा सेवा करें, और कर्म से अन्य आत्मा को ज्ञान, सुख, और शांति देने की सेवा करें - ऐसे एक ही समय में तीन प्रकार की सेवाएं इकट्ठी करें इसको कहा जाता है फस्ट क्लास सेवाधारी.

### **कर्म और योग का बैलेंस रखते हुए कैसे आगे बढ़ें?**

कर्म करते हुए योग की पावरफुल स्टेज रहे इसको ही कर्म और योग का बैलेंस रखना कहते हैं. बैलेंस में रहने से ही हम तीव्र गति में रह सकते हैं, नहीं तो हम साधारण गति में आ जायेंगे. पहले योग अर्थात याद या कनेक्शन में रहने का प्रेक्टिकल रूप क्या है, प्रमाण क्या है और प्राप्ति क्या है उसकी महीनता में जाओ, रुहानियत की गुहियता में जाओ तब फरिश्ता रूप प्रत्यक्ष होगा. बाबा ने विदेश सेवा का एकजाम्पुल देते हुए कहा, जैसे विदेश की सेवा में वाचा से ज्यादा दृष्टि का और रुहानियत की शक्ति का प्रभाव रहा और फरिश्तेपन की प्रत्यक्षता से रिज़ल्ट भी अच्छी निकली, तो हर सेवा करते भी योग की पावरफुल स्टेज रहे तो हमारे फरिश्तेपन की प्रत्यक्षता होगी और हर सेवा में सफलता जरूर मिलेगी.

ॐ शांति.